

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
వింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
జరాసంధవధాఖ్యపర్వణి వింశోఽ ధ్యాయః**

యుధిష్ఠిర ఉవాచ

ఏవమేవ యదుశ్రేష్ఠ యావత్కార్యార్థసిద్ధయే ।
అర్జునః కృష్ణమన్వేతు భీమోఽన్వేతు ధనంజయం ।
నయో జయో బలం చైవ విక్రమే సిద్ధిమేష్యతి ॥ 20-20 ॥

మైశంపాయన ఉవాచ

ఏవముక్తాస్తతస్సర్వే భ్రాతరో విపులౌజసః ।
వార్ణేయః సాండవేయౌ చ ప్రతస్థుర్మాగధం ప్రతి ॥ 20-21 ॥
వర్చస్వినాం బ్రాహ్మణానాం స్నాతకానాం పరిచ్ఛదమ్ ।
ఆచ్ఛాద్య సుహృదాం వాక్యైః మనోజ్ఞైరభినందితాః ॥ 20-22 ॥

అమర్షాదభితప్తానాం జ్ఞాత్యర్థం ముఖ్యతేజసాం ।
రవిసోమాగ్నివపుషాం దీప్తమాసీత్తదా వపుః ॥ 20-23 ॥

హతం మేనే జరాసంధం దృష్ట్వా భీమపురోగమా ।
ఏకకార్యసముద్యంతౌ కృష్ణా యుద్ధేఽపరాజితౌ ॥ 20-24 ॥

ఈశౌ హి తౌ మహాత్మానౌ సర్వకార్యప్రవర్తినౌ ।
ధర్మకామార్థలోకానాం కార్యాణాం చ ప్రవర్తకౌ ॥ 20-25 ॥

కురుభ్యః ప్రస్థితాస్తే తు మధ్యేన కురుజాంగలం ।
రమ్యం పద్మసరో గత్వా కాలకూటమతీత్య చ ॥ 20-26 ॥

గండకీం చ మహాశోణం సదానీరాం తథైవ చ ।
ఏకపర్వతకే నద్యః క్రమేణైత్యా వ్రజంత తే ॥ 20-27 ॥

ఉత్తిర్య సరయాం రమ్యాం దృష్ట్వా పూర్వాంశ్చ కోసలాన్ ।
అతీత్య జగ్ముర్మిథిలాం పశ్యన్తో విపులా నదీః ॥ 20-28 ॥

అతీత్య గంగాం శోణం చ త్రయస్తే ప్రాఖాస్తదా ।
కుశచీరచ్ఛదా జగ్ముః మాగధం క్షేత్రమచ్యుతాః ॥ 20-29 ॥

తే శశ్వద్గోధనాకీర్ణమ్ అంబుమంతం శుభద్రుమం ।
గోరథం గిరిమాసాద్య దదృశుర్మాగధం పురం ॥ 20-30 ॥

**ఇతి శ్రీమహాభారతే సభాపర్వాంతర్గత
జరాసంధవధాఖ్యపర్వణి వింశోఽ ధ్యాయః**



సుభాషితమ్

నాస్తి యోగం వినా సిద్ధిః నాస్తి సిద్ధిం వినా యశః ।
నాస్తి లోకే యశో మూలం బ్రహ్మచర్యాత్ పరం తపః ॥
అయోగే కేశహరణం అసంకల్పే వ్రతక్రియా ।
అబ్రహ్మచర్యే చర్యా చ త్రయం స్యాత్ దమ్భసంజ్ఞితమ్ ॥
తన్నిగ్రహ్యేంద్రియగ్రామం భూతగ్రామం చ పంచమం ।
బ్రహ్మచర్యేణ వర్తేత కిమతః పరమం తపః ॥

శ్రీవేంకటేశ్వరస్వామి వారి గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

